

श्री.माणिक नाथा शहाराव यांचा
दि.२९/०८/२००४ रोजी झालेल्या
मृत्यू प्रकरणी नुकसान भरपाई
देण्याबाबत.

महाराष्ट्र शासन

गृह विभाग

शासन निर्णय क्र.एचआरसी-३२००५/प्र.क्र.५४/पोल-१४,
मंत्रालय, मुंबई-४०० ०३२, दि.२८ सप्टेंबर, २००५.

वाचा :-

- १) राज्य मानवी हक्क आयोगाचे पत्र क्र .एसएचआरसी -९/२००४/प्र.क्र.९/
प्र.शा/६९९५, दि.१९/०९/२००५.
- २) सचिव, राज्य मानवी हक्क आयोग यांचे पत्र क्र.एसएचआरसी/असी/०४/
०५/५९७, दि.०७/०४/२००५.

प्रस्तावना :-

एमआयडीसी पैठण (जि.औरंगाबाद) पोलीस ठाणे येथील गु.र.क्र.७५/०४ च्या तपासकामी माणिक नाथा शहाराव, रा.वाहेगांव यांची दिनांक २७/०८/२००४ रोजी चौकशी करण्यात येवून दुस-या दिवशी पोलीस ठाण्यात पुन्हा येण्यास सांगितले. तथापि दि.२८/०८/२००४ रोजी तो विषारी पदार्थाचे प्राशन करून पोलीस ठाण्यात आल्याचे आढळून आल्याने त्यास औषधोपचाराकरिता तात्काळ शासकीय रुग्णालयात दाखल करण्यात आले. तेथे औषधोपचार सुरू असतांना दि.२९/०८/२००४ रोजी त्याचे निधन झाले. सदर मृत्यू प्रकरणाचा तपास राज्य गुन्हे अन्वेषण विभागाकडून करण्यात आला.

सदर बाब राज्य मानवी हक्क आयोगाने त्यांचेकडील सुओ-मोटो प्रकरण क्रमांक ९/०४ अन्वये दाखल करून घेतली व मानव हक्क संरक्षण अधिनियम, १९९३ च्या कलम १८(३) मधील तरतूदीनुसार मयताच्या पत्नीस रु.१०,०००/- इतकी नुकसान भरपाई देण्याबाबत तसेच संबंधीत घटनेस जबाबदार अधिकारी / कर्मचारी यांचे विरुद्ध विभागीय चौकशी करण्याबाबत शासनाकडे दि.१९/०९/२००५ रोजी प्रथमतः शिफारस केली होती. तदनंतर या प्रकरणी आयोगाने पुनर्विचार केला असता, दि.१९/०९/२००५ रोजी केलेल्या शिफारशी पैकी फक्त आर्थिक सहाय्य करण्याचाच वरील निर्णय दि.२९/०३/२००५ रोजी कायम ठेवला.

शासन निर्णय :-


सदर प्रकरणी राज्य मानवी हक्क आयोगाने त्यांचे दि.२९/०३/२००५ च्या निकालपत्रात केलेल्या शिफारशीनुसार मयत माणिक नाथा शहाराव यांचे पत्नीस रु.१०,०००/- (रुपये दहा हजार फक्त) इतकी नुकसान भरपाई अदा करण्यास शासन

याद्वारे मजुरी देत आहे. सदर रक्कम अदा करण्याची कार्यवाही पोलीस अधिक्षक, औरंगाबाद (ग्रा.) यांनी करावी.

याबाबत होणारा खर्च " २०५५ पोलीस १०९ जिल्हा पोलीस-१०९ (००) (०१) जिल्हा पोलीस दल-२० इतर खर्च भारित (संगणक क्र.२०५५०१५९)" या लेखाशिर्षाखाली खर्ची टाकण्यात येवून तो सन-२००५-२००६ च्या मंजूर अनुदानातून भागविण्यात यावा.

हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र.सीआर-३७२/०५/व्यय-७, दि.०६/०९/२००५ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

 २०/०९/०५

(सं.द.माने)

कार्यासन अधिकारी, गृह विभाग, महाराष्ट्र शासन.

प्रति,

महासंचालक व पोलीस महानिरीक्षक, महाराष्ट्र राज्य, मुंबई.

पोलीस महासंचालक (मानवी हक्क), महाराष्ट्र राज्य, मुंबई.

जिल्हादंडाधिकारी, औरंगाबाद.

पोलीस अधिक्षक, औरंगाबाद (ग्रा.)

महालेखापाल-२ (लेखा व अनुज्ञेयता/ लेखा परिक्षा), महाराष्ट्र राज्य, नागपूर.

कोषागार अधिकारी, औरंगाबाद

वित्त विभाग (व्यय-७)

निवड नस्ती.